

20 ZƏFƏR gündəliyi

oktyabr 2020-ci il

Torpaqlarımızın işgaldən azad olunması uğrunda Azərbaycan Ordusunun apardığı gərgin döyüslər davam edir.

Gecə cəbhənin Ağdərə-Ağdam, Füzuli-Hadrut-Cəbrayıl və Qubadlı-Zəngilan istiqamətlərində müqavimət göstərməyə cəhd edən düşmənə qarşı döyük əməliyyatları müxtəlif intensivliklə davam edib. Düşmən müdafiə mövqelərimizi atıcı silahlar, minaatanlar və toplardan atəş tutub.

Azərbaycan Ordusu tərəfindən həyata keçirilən fəaliyyətlər nəticəsində cəbhənin müxtəlif istiqamətlərində düşmənin canlı qüvvəsi, 2 ədəd T-72 tankı, 4 ədəd BM-21 "Qrad" YARS, 1 ədəd D-30 haubitsa topu və 5 ədəd avtomobil texnikası məhv edilib və sıradan çıxarılıb.

Qoşunlarımız bütün cəbhəboyu əməliyyat şəraitinə nəzarət edir.



Azərbaycan Ordusunun endirdiyi artilleriya zərbələri nəticəsində Ermənistən silahlı qüvvələrinin 1-ci motoatıcı alayının müdafiə sahəsində düşmən bölməlerinin şəxsi heyəti arasında çoxlu sayıda ölü və yaralanan olub.

Alayın 1-ci motoatıcı taborunun şəxsi heyəti və döyük texnikası tamamilə sıradan çıxarıılır. Alay komandirinin müavini Hovik Melkumyan, digər vəzifəli şəxs Qor Mirzoyan, həmçinin alayın müdafiə zolağında mövqə tutan xüsusi təyinatlı bölmənin komandiri, kapitan Vahab Asetryan da zərərsizləşdirilir.



Füzuli rayonu istiqamətində əks-hücumda keçən düşmən bölmələrindən birinin 30 nəfər şəxsi heyəti Azərbaycan Ordusunun atəşinə nəticəsində darmadağın edilir.



Ermenistan silahlı qüvvələrinin atəş nöqtələrinə artilleriya bölmərimiz zərbələr endirir. 246-ci alayın müdafiə sahəsində alay komandiri polkovnik Tatul Əzaryan, alay komandirinin müavini Armen Ohanyan və 3-cü taborun komandiri də xüsusi tədbirlər nəticəsində zərərsizləşdirilir.



Prezident İlham Əliyev xalqa müraciət edir. Müzəffər Azərbaycan Ordusunun döyük meydanında yeni qələbələr qazandığını söyləyən Ali Baş Komandan qeyd edir ki, torpaqlarımızı 30 ilə yaxın işgal altında saxlayan düşmən döyük meydanında Azərbaycan Ordusunun gücünü görür.

"Biz öz torpağımızda vuruşuruz, öz torpağımızı qoruyuruz və işgalçıları bundan sonra da öz torpaqlarımızdan qovacaqız", - deyən Prezident xoş xəberlər verərək işgaldən azad edilən növbəti yaşayış məntəqələrinin adlarını açıqlayır.

Füzuli rayonu: Dördçinar, Kürdlər, Yuxarı Əbdürəhmanlı, Qarğabazar, Aşağı Veysəlli, Yuxarı Aybasanlı kəndləri.

Cəbrayıl rayonu: Safarşa, Həsənqaydı, Fuğanlı, İmambagli, Daş Veysəlli, Ağtəpə, Yarəhmədli kəndləri.



Xocavənd rayonu: Ağcakənd, Mülküdərə, Daşbaşı, Günsəli (Günsəli kəndinin keçmiş adı Noraşen idi), Vəng kəndləri.

Zəngilan rayonu: Havalı, Zərnəli, Məmmədbəyli, Həkəri, Şərifan, Muğanlı kəndləri və Zəngilan şəhəri! Zəngilan bizimdir! Qaraağ bizimdir!

Prezident Vəng kəndinə yeni Azərbaycan adı verir: "Bundan sonra Vəng kəndi Çinarlı kəndi adlandırılarsın. Adı mübarək olsun!"



Birinci vitse-prezident Mehriban Əliyeva Füzuli, Cəbrayıl, Xocavənd, Zəngilan rayonlarının bir sıra kəndlərinin və Zəngilan şəhərinin işgaldən azad olunması ilə bağlı rəsmi Instagram səhifəsində paylaşım edir:

"Füzuli, Cəbrayıl, Xocavənd və Zəngilan rayonlarının bir sıra kəndlərinin və Zəngilan şəhərinin işgaldən azad olunması münasibətlə xalqımızı təbrik edirəm. Yaşasın Azərbaycan xalqı və Azərbaycan Ordusu! Uca Tanrı xalqımızı, Vətənimizi və Prezidentimizi qorusun! Qarabağ Azərbaycandır!"



Gün ərzində düşmənə məxsus 2 PUA zərərsizləşdirilir.

Axşam saatlarında Gəncə istiqamətində Ermənistən silahlı qüvvələrinə məxsus PUA Hava Hücumundan Müdafiə bölmələrimiz tərəfindən məhv edilir.

Saat 19:30 radələrində isə düşmənə məxsus növbəti PUA Goranboy rayonunun Tapqaraqoyunlu kəndi üzərində Hava Hücumundan Müdafiə bölmələrimiz tərəfindən məhv edilir.



Qubadlı istiqamətində gedən döyüslərdə Azərbaycan Ordusunun artilleriya bölmələri tərəfindən Ermənistən silahlı qüvvələrinin bölmələri məhv edilir.



Azərbaycan Ordusunun həyata keçirdiyi tədbirlər nəticəsində düşmənin 2-ci motoatıcı alayın müdafiə sahəsində bir bölməsi döyük mövqelərini tərk edərək geri çekilir.

18-ci motoatıcı diviziyasının müdafiə zolağında yerləşdirilən muzdlulardan ibarət "Legion" dəstəsi və ehtiyatdan çağırılmış hərbi vəzifəlilər döyüslərdə iştirak etməkdən imtina edir. Məlum olur ki, ağır itkilərə məruz qalan bu dəstələr onlara tapşırılmış müdafiə sahələrində tab gətirməyərək kütləvi şəkildə fərariilik edir.

Bundan əlavə, düşmənin 10-cu dağatıcı diviziyasının müdafiə zolağına gətirilmiş kəşfiyyat böülüyü də canlı qüvvə baxımından itkilərə məruz qalır. Şəxsi heyətin üçdəkisini itirən bölmə mövqeləri ataraq geri çəkilməyə məcbur edilir.

R.BAXŞƏLİYEV,
"Azərbaycan"